

С а н э к л ц

Одахн Приозерн района селәнә адл-ахун кӧдләчнрин экономическ семинар, «Сарпа» совхозин нӱӱрлгч хӧӧч Азу Гаряевин үвлзньгд болв. Тиим семинар мана районд эн джил тӱрӱн болдж кегдв.

Тер семинарт «Ергененский», «Сухотинский», «Приозерный», «Сарпа» болн Чкаловин нертә совхозмудин гардачнр, совхозин специалистнр, фермин залачнр болн нӱӱрлгч хӧӧчнр орлцв.

КПСС-н райкомин сегләтрмӱд Гецелев, Говоров, Леджинов, райисполкомин ахлач Хавронин бас тер семинарт орлцв.

Района нӱӱрлгч «Сарпа» совхозин ах зоотехник Заплутахина, совхозин специалистнрин, малчнрин дамшлтар селвлцәд, совхозин коллективиннь кӱцмджсин тускар иигдж келв:

—Эн джил совхозд 44456 хӧн, 9900 бод мал үвлзджәнә. Совхозин кӧдлмшчнр кӱчн-чидлән әрвлл уга, цуг әв-аргъан олзлдж, үвлд сән белдвр кев. Малдан 16476 тонн өвс, 10840 тонн солом белддж авцхавдн, әс гидж совхозин цуг мал шӱрӱн хотар 70 процентд теткгдв. Эн джил шинәс малин 8 үвлзнь, мал-

чнрин гертәгъән тосхгдв, малин цуг үвлзньгс килмджтәгъәр ясгдв.

Бората цӧн өдрмӱдәс бишнъкднь үвл эклснәс нааран совхоз малан газрин идгт хәрӱлнә. Өвсәр болв чигн гуйр-буудян хотар болв чигн, ясляс мал асргдна. Тиигдж мал асрлгън хот әрвллгънд ик олзта.

Хӧӧнд искусственин кӧг тәвлгън бӱрдәмджтәгъәр кӱцәгдв, ӱр Ковалевин гардджах негдгч ферм совхозд тӱрӱн болдж өӧдән чинртәгъәр тер кӧдлмшиг кӱцәв.

Совхозин нӱӱрлгч хӧӧч ӱр Босходжиев эн джил альк чигн әнъгәрн зурагъан давулдж кӱцәв. Иргч джилд 100 хӧн болгънас 125 хургъ авч, әкәснь салгътлнь асрх, хӧн болгънас 7,5 килограмм ноос киргъдж авх болв.

Совхоз ода хӧӧдин нӱдн эргндкинъ, сӱл, шириинъ киргъджәнә. Ганцхн негдгч ферм 20 центнер ноос тиигдж киргъдж авб.

Терӱнә дару совхозмудин 16 специалистнр, фермсин залачнр, хӧӧчнр дамшлтарн селвлцв.

Тедн дару-дарунъ тиим семинар кехмн гидж шиидцхәв.

Ш. МАНДЖИЕВ.